


ТЫЗЭКЬОТМЭ – ТЫЛЪЭШ!

Адыгэ Голос адыга

макъ



1923-рэ ильесым
гээтхалэм
кыщегъэжьаау кыыдэкы

№ 152 (21165)

2016-рэ ильэс

БЭРЭСКЭШХУ
ШЫШХҮЭИУМ и 12

Кыыхэтутыгъэхэр ыкы
нэмыйк кыбэрхэр
тисайт ижүүгээштих
WWW.ADYGOVOICE.RU

Адыгэ Республикэм и Правительствэ игъээст

ЛъЭПКЪХЭМ ЯЗЭГУРЫОНЫГЪЭ ФЭЛАЖЬЭ

АР-м и Лышхъэу Тхъакуущынэ
Аслын өрмэл диаспорэм иллы-
клохэм тигъусээ зэлуклэгъу ады-
риагъ.



Аш хэлэжьагъэх АР-м лъэпкъ юфхэмкэ, іекіб къэ-
ралхэм ашыпсэурэ тильепкъэ-
гүхэм адыряэ зэхыхынгъэ-
хэмкэ ыкы къэбар жууѓем
иамалхэмкэ и Комитет ипа-
щэу Шхъэлэхъо Аскэр, Уры-
сыем ис өрмэлхэм я Союз
и Адыгэ республике къутамэ
итхаматэу Оник Нигоевыр,
Адыгейимкэ өрмэл общинэр
зэхээшигъэ ыкы апэрэ па-
щэу илэхъ Игорь Терзиян, нэ-
мыкхэри.

АР-м и Лышхъэу шуфэс
сэлам къарихызэ, мыш фэдэ
шыкхэм тетэу өрмэл общинэм
илыклохэм апэрэ зэралыккэрэр

къыхигъэшыг ыкы шольырым
игъэцэлкэло къулыкъурэ өрмэл
диаспорэмрэ язэдэлжьен-
гъэкэ мы зэлуклэгъум иштуагъэ
къэклонэу зэрилтиятэрэд Тхъак-
уущынэ Аслын къыуагъ.

Зы къэралыгъу — Уры-
сыем ары тызыщыпсэурэ,
арыш, хэбзэгъэуцугъэ иль-
хэр тыукъохэ хъүщтэп, цыф
лъэпкъхэм яшэн-хабзэхэм
лътэнгъэ афэтшын фае.
Лъэпкъ зэфэшхъафхэм къа-
хэкъыгъэхэу Адыгейим щыпсэ-
унэу къэкложыхэрэм зэмийз-
гыныгъэ тичыгы къирамыль-
хэу, щыщ шылкъэ хъунхэр
ары зэклэми пшэериль шхъа-

їу тиэр, — къыхигъэшыг Тхъакуущынэ Аслын.

Адыгейим щыпсэурэ цыф
лъэпкъхэм япчьягъэл өрмэл-
хэм яшэнэрэ чыплэр айыгъ.
2010-рэ ильесим щыгэгэ кэ-
тхыхынгъынэм өрмэл мин 15-м ехъу исэу
къыгъэлъгъогъагъ, ау джырэ-
кэ Адыгейим щыпсэурэ нэ-
бгыре мин 30-м ехъу. Нэ-
мык хэгъэгүхэм къарыкъижъу
къэкошыгъыхэрэм япроцент
80-р өрмэл. Ахэр нахыбэу
Мыекъопэ ыкы Мыекъопэ рай-
оныр ары зыщыпсэухэрэр. Ана-
хэу щэф-щэжыныр ары зы-
пылхэр.

1998-рэ ильесэу организа-
циер зызэхщаа ѿм кыщегъэ-
жьагъэу тарихыр, культурэ,
шэн-хабзэхэр кызыэрэзэтыра-
гынэжьыгъхэм, нэмыйк лъэпкъ-
хэм зэгүүрүнгъэ, ныбджэ-
гүүнгъэ адырялэнэм зэрэ-
пильхэр Оник Нигоевым къы-
уагъ. Духовнэ-нравственна гъэ-
сэныгъэм мэхъаншо зэрэра-
тырэр ыкы лъэпкъ къашьо-
хэмкэ ансамблэу ялэм гъэхъа-
гүхэр зэришхээрэр аш къы-
хигъэшыг.

Ермэл творческэ колектив-
хэр республикэм Ѣызэхща-
эрэ мэфэкэ юфхъабзэхэм на-
хыбэу ахэлажьэхэм, лъэпкъ-
хэр нахь зэпэблагъэ зэрэ-
хүщтхэр АР-м и Лышхъэ.

Къалэу Мыекъуапэ өрмэл
чылышым дэжь щашырэ куль-
турнэ-просветительскэ Гупчэм
бэшлагъэу зэрэпильхэм шхъа-
фэу Тхъакуущынэ Аслын къы-
щуагъ.

Юфхъинхэр нахь ча-

нэу зэшшуагынхэу ыкы зыщы-

псэухэрэ чыплэхэм язэтгэ-

психъан нахь анаэ тиргэ-

тийнэу ариуагъ.

— Республикэр ыкы къа-

лэр зэрэдгээдэхэштим, зэрэ-
зэтеджээсхэштим ыуж тит.
Сыд фэдэрэ объектыкэ тшы-
ми, джа пшэрылтыр ары ти-
эр. Ермэл культурнэ-просве-
тильскэ Гупчэм иунэ къа-
лэр кыгъэклэрэккээн, респуб-
ликэм Ѣылсэурэ өрмэлхэр аш
ригушонхэ фае, — къыуагъ
АР-м и Лышхъэ.

Джырэккээн Гупчэм ишын
ыкым зэрэфкүуагъэр, элект-
ричествэр зэрэрашэрэр ыкы
аш ыклоц изэтгээсхэхан зэ-
рэраяжьагъэр лыклохэм къа-
уагъ.

Ермэл еджаплэ, къэшьо-
кло ансамблэ, чылых, хор,
изобразительнэ искусствэмкэ

класс, лъэпкъ лэмэ-псымхэм-

кэ ыкы нэмыйк лъэнкъохэм-

кэ кружокхэр аш хэтыштых.

Квадрат метрэ 760-м ехъу
псэуальэм ыубитыщ.

АР-м и Лышхъэ гу зыльи-
тэгэ Ѣыклагъэхэр зэрэдагъэ-
зыжьыгъхэр өрмэл общинэм
илыклохэм Тхъакуущынэ Ас-
лын къыралыагъ.

ПАТЫКЬО Анет.

Сурэтхэр А. Гусевым ты-
рихыгъэх.

Адыгейим икомандэ рагъэблэгъагъ

Я XIII-рэ Всероссийскэ лагерэу «Юный
спасатель» зыфиорэр Урысыем и МЧС Рес-
публике Мордовилем бэдээгъу мазэм Ѣыз-
хищэгъагъ.

Урысыем и Федеральнэ шьо-
лышырхэм ашыкхээ зэнэкъо-
күхэм ашыткхээ командэ
11 аш къеклонагъ.

Всероссийскэ зэнэкъокъур

Мордовилем ирайонэу Большеб-
березниковскэм Ѣыклюагъ.
Адыгейим испортсмен ныбжы-
кэхэм я 6-рэ чыплэр къахыгъ.
Лъэнхыкъо зэфэшхъафхэмкэ а
1-рэ ыкы я 3-рэ чыплэхэр зэ-
нэкъохэм къащыхыгъэх.

(Тикорр.)





Ямэфэк хагъэунэфыкыгъ

Адыгейм и Прокуратурэ загъэсыгъэр ильэс 94-рэ зэрхэугъэм фэгъэхыгъэ мэфэк зэхахэ джырэ-благъэ АР-м и Прокуратурэ щыкыагъ.

Мэфэк юфхъабзэм хэлэхъягъэх республикэм и Прокуратурэ ипащхэр, иветеранхэр ыкчи икъулыкүшлэхэр.

АР-м ипрокурорэу Василий Пословскэм иофштэххэм ыкчи ветеранхэм къафэгушлэзэ, Ынпэлэсэнгъэшхо алэклэльеу прокуратурэм къафигъеуцугъэ шийрэлхэр дэх имылэу эзрагъэцаклэхэр, ялофшэнкэ гъэхэгъэшлүхэр зэрляхэх къылуагъ ыкчи ирээнгыгъэ гүшүэхэр апильхыгъэх. Прокурорхэм яуагъэ зэрэтхэм ыкчи

пүтагъэ зэрахэлым ишуагъэкэе республикэм иль хабзэр ыкчи рэхъатныгъэр гэптигээним, цыфхэм, обществэм ыкчи къэралыгъом яхэбзэ фитынгъэхэр икьюо къэухумгээнхэм, шуагъэ къытэу бээджэшлэхэх апэуцу жыгъээним ялахышо зэрхашыхээрэм прокурорым къыклигъэтхыгъ.

Джаш фэдэу прокуратурэм иофштэхэм алэ зэклэдэгзагъэу тапэки юф зэршлэхтэй, Ынпэлэсэнгъэзэ алэклэльим зэ-

рэхагъэхъоштым, республикэм щыпсэурэ цыфхэмкэ пшьедэккыжье ахьырэр къагурызэе ялошэн зэрэлтэгэхтэй ицихэе зэрэтельыр В. Пословскэм къыуагъ.

Кіэхүм АР-м и Прокуратурэ ипащэ псауныгъэ пытэ яэу, акгуячэ къыщымыкэе, мамырныгъэр ашхагъэу, насыпир къябеки щыэнхэу иофштэххэм къафэлэуагъ.

Джаш фэдэу Адыгейм и Прокуратурэ загъэсыгъэр ильэс 94-рэ зэрхэугъэм фэш гүфенгъэ хэльэу иофштэххэм къафэгушуагъ АР-м и Прокуратурэ иветеранхэм я Совет итхаматэу Пышдатэкъо Вячеслав Ерстэм ыкъор.

Зэрэкандидатыр къэзыушихъатырэ тхылъыр ратыжыгъ



Адыгэ Республикаем хэдзынхэмкэ и Гупчэ комиссие зичэзыу зэхэсигъотыгъусэ илагъ. УФ-м и Къэралыгъо Думэ идепутат хуунымкэ къагъэлэгъогъ Владислав Резник икандидатурэ ахьыг ыкчиар къэзыушихъатырэ удостовериен ратыжыгъ. Владислав Резник джыре уахьтэм УФ-м и Къэралыгъо Думэ идепутат, Комитетын ипащэ игуадзэю юф ешэ.

Еджаплэхэм апае автобусхэр

Шышхъэум и 9-м УФ-м гэсэнгъэмрэ шэнгъэмрэ и Министерствэ зэхищэгъэ селекторин зэйуклэр еджаплэхэм яофыгъохэм афэгъэхыгъагъ.

Анахъэу аш зыщитегущыланхэр еджаплэхэм яавтобусхэм яхыгъэ юфыгъохэр архы. Ахэм яавтобусхэу жыы хувьхэм язэблэхъун пэлхъанэу сомэ миллиарди 3 федераль-

нэ бюджетым къытупшигъ. Ахьщэмкэ автобус 1860-рэ регионхэм яеджаплэхэм афащэфыщ. Ильэс пчагъагъеу автобусыр зэрэбгээфедэн фоеу шапхъэхэм къыдальтэрэм

шокыгъэхэр еджаплэхэм айыгыжынхэ фитхэп.

Адыгэ Республикаем зэклэмхи автобуси 5 къыфащэфыщ. Аш щыщэу 2-м чыпэ 12 ялэшт, маркэу «Газель» зыфиорэм, 3-м чыпэ 22-рэ ялэшт. «ПАЗ-хэм» афэдэштых.

Зэхэсигъом автобусхэр регионхэм зэраилкэхъащхэр щызэрэгъэфагъ. Унашьоу ашыгъээм теткэ зэклэ автобусхэр Урысыем ичыпэ 73-мэ йоныгъом и 15-рэ къэмисызыэ алэклагъэхьштых.

(Тикорр.)

ГЭСЭНЫГҮЭМ ИОФЫГЬОХЭР

Зэрэджэштхэр министерствэ къафещэфых



2011-рэ ильэсийм къыщегъэжъагъеу республикэм иеджаплэхэм апае зэрэджэхэр тхылъхэм якъэшэфын, зиуахьтэ икыгъэхэм язэблэхъун АР-м гэсэнгъэмрэ шэнгъэмрэ и Министерствэ үүжит. Мы ильэсийм тхылъхэм якъэшэфын пэлхъанэу республикэ бюджетым миллион 70-рэ щагъэнэфагъ.

Тхылъхэм якъэшэфын апэрэмкэ къызэрэйкоу къыпшошы. «Ахьщэ щылэм къэпщэфыщ» оло. Ау юфыр аш тетэп. Джи еджаплэ пэлч, аужым класс пэчч къыхихын фит зэрэджэштхэр тхылъхэр. Непэ а зы предметымкэ автор пчагъэхэм яучебникхэр щылэх. Кіэлэгэйаджэм анах дэгъоу ылтын тэрэр ежэригъэдэрэ классым къыфыхихын ельзэкы. Етгани джы учебникхэр тхыль тедзаплээм зээгэгынгъэ дэвшыныш, занкэу аш къыщипшэфынэу амал щы. Уасэу птыштыр аш нахь макэ къешы. Арэущтэу районхэм ыкчи къалэхэм гэсэнгъэмкэ ягъэорышлаплэхэм занкэу тхылъхэр къарагъэшнэхуу амал я. Министерствэ зэклэ еджаплэу республикэм итхэм апае зэхэубытагъеу къыщэфыни ылтээкыщт.

Аш тетэуи мыгъэ хууэ. Къалэхэм ыкчи районхэм заизэу къатыгъэм ельытыгъеу я 9 — 11-рэ классхэм апае тхылъхэр министерствэ къыщэфыгъэх. Урысыем итарихъ зэклэ яхэнэрэ классхэм ашеджэхэр апае, а 1 — 2-рэ классхэр зыщыкэхэр учебник зэфэшхъафхэр ыкчи «Духовнэ-нравственэ культурэм ылтапсхэр» зыфиорэ предметымкэ имыкъурэ тхылъхэр, зэклэмхи учебник 42700-рэ къыдагъэкыгъ. Аш зэклэмхи сомэ миллионы 8-рэ мин 683-рэ пэлхъагъ.

2013-рэ ильэсийм къыщегъэжъагъеу 2016-м нэс иамалхэмкэ илэгүхэм аклэмыхэрэ кіэлэццыкүхэр зэрэджэштхэр учебник 5127-рэ министерствэ къыщэфыгъ.

Зэклэмхи 2011-рэ ильэсийм къыщегъэжъагъеу республикэм иеджаплэхэм ябилютекхэм яфондхэм тхыль мин 893-рэ къаагъуагъ. А зэптэумэ сомэ миллион 280,8-рэ апэлхъагъ. Министерствэ къызэрэштытуагъэмкэ, мы ильэсийкэ еджэгэйум ехуулэу Адыгейм иеджаплэхэм зэклэмхи ачлэсхэм ыпкэхэмийтэу зэрэджэштхэр аратыштых.

СИХЬУ Гощнагъу.



Цыфхэр, къэралыгъохэр зэрепхых

Жъонигъуакм и 9-м, Текло-
нгъашхом и Мафэ ехүлээ
зэхажэрэ акцие «Егъашэм
щылэшт полк» зыфиорэр Уры-
сыем ишьольыр зэфэшхъаф-
хэм ащэко. Хабээ зэрхүгъэу,
Адыгэ Республикии мыс юф-
тхъаазэм чанэу хэлажье.

Хэгъэгу зэошхом хэклодгээ
тидээклолхэм яшлэж агъель-
пээз, ягусэхэм, яблагъэхэм
ясурэтхэр алыгхэу цыфхэр
урамхэм къарэко. Урысыем
изакъоп, мыс юфтхъаазэр Авст-
риалим, США-м, Австрием, Азер-
байджан, Сербием, Хорватилем,
Швейцарием, Норвегилем, Арген-
тинем, Мексикем, нэмэгдэх къэ-

ралыгъохеми ащэко. Патриоти-
ческэ юфтхъаазэр къэралыгъом
щизэхэцгэйнэм дыригъэштэг
Урысыем иполитическе партиеу
«Единэ Россием».

Блэкыгэе ильэсэм, жъонигъуакм и 9-м Москва щыкогъэ
мыс фэдэ акцием нэбгыре мин
500 фэдэз хэлэжьагь. Ахэм
ахэтиг УФ-м и Президентэу
ты-фронтовикым исурэт зын-
гыгъэе Владимир Путинир.

Хэгъэгу зэошхом хэклодгээ
хэм яшлэж Адыгэим сыйдгүү
щаагъэлтаплэ. Адыгэим и Лыш-
хэу Тхакуущынэ Аслын Тек-
лонигъэм и Мафэ ехүлээ
ветеранхэр рөгъэблагъэх, ахэм



лыххужжынгъэу зэрхагъэм
осэшко фешы.

Юфтхъаазэр «Егъашэм щы-
лэшт полк» зыфиорэр республи-
кэм щыпсэурэ нэбгыре мин
20-м ехуу мы ильэсэм къекло-
лгагь. Хэгъэгу зэошхом ивете-
рани 100 фэдэз ахэм ахэтиг.
Мыекуапэ щыкогъэ зэхажхэм
ипэшагь АР-м и Лышхэу
Тхакуущынэ Аслын. Хэгъэ-

гум ишьхагфитныгъэ фэбэнэгъэ
ятэу Тхакуущынэ Кытэ ису-
рэт аш ыыгыгыг.

— Урысыем щыпсэурэ цыф-
хэмкэ Хэгъэгу зэошхор уна-
гъом итарих пытэу хэуцогъэ
хэуцогъэ-шагь. Теклонигъэр кын-
дээзхыгъэхэм яшлэж зэрэдгээ-
лъаплээр даклоу, кыткэхху-
хэрэ лэлүхжэх яхгээгу шу
альгэйоу пүгъэнхэмкэ мы ак-

цием ишогъэшко къэко. Зэо
мэхъаджэм изэфэхьысыжхэр
къэзитхыкыжыы зышоингъо кла-
ччэхэр зэрэшынхэр кыдэлтэлтээ
мы проектын изэхэшэн
мэхъанэшко зэрийн нафэ
мэкуу, — elo АР-м иветеран-
хэм я Совет итхаматэу Къо-
джэ Аслын.

Адьгэим икыгъэ нэбгыре
мин 80 фэдэз Хэгъэгу зэо-
шхом хэлэжьагь, ахэм ашы-
щэу нэбгыре мин 33-мэ къа-
гъэзжыгъээп. Дээклол 59-рэ
СССР-м и Лыххувж ыкы Щыт-
хум иорден икавалер хуугъэх,
заом имашо үүтгэгээ пстэу-
ми къэралыгъо тын лъаплэхэр,
медальхэр къафагъэшьошаагъэх.
Мы уахтэм ехүлээ республи-
кэм Хэгъэгу зэошхом ивете-
ран 600 фэдэз, зэо кыбым
юф щызышлэхээ нэбгыре мини
4,3-рэ щэлсэу.

Кыткэхху-хэрэ лэлүхжэх
яхгээгу шу альгэйоу, нахыжь-
хэм, ветеранхэм шъхъэкафа
афашыгъэ-шагь. Теклонигъэр
ащымыгъупшэнхэм мы юфтхъа-
зэрэшагъэшагь.

ТХАРКЬОХЬО Адам.

Шышхъэум ихэбзэгъэуцугъэхэр

Федеральнэ хэбзэгъэ-
уцугъэ зырызхэм
къучэ яэ зэрэхуу-
гъэм къыхэкіеу,
шышхъэум тиши-
лэнгъэе зэхъокыны-
гъэхэр фэхъуцгъэх.

Гүшүлээм пае, Федеральнэ
хэбзээхахь къулыкүм къизэри-
тыгъэмкэ, шышхъэум и 31-м
къыщыублагъэу хэбзээхахь
ттын фаер зыфэдизир ыкы
ар зэрэттэшт квитанциер ыпэ-
кэ цыфхэм почтэкэ зэра-
фагъэхыщтгъэм зэхъокыныгъэ
фэхъуцгъэ. Хэбзээхахь къулыкүм
зэригъэнэфагъэмкэ, аш исайт
иэ «унэе кабинетын» цыфхэм
зэгэрэм зыщихыгъэхэм, джы
аш почтэкэ макъэ рагъэлжын-
штэп, ежь-ежырэу квитанци-
ер къыдигъэхынышь, мыкошы-



рэ мылькум е автомашинэм
атехьогъэ хэбзээхахьыр ытын
фае. Письмэ щыкем тетэу къэ-
бархэр лукэнхэр анахьэу зищы-
кагъэхэр Интернетын игъеф-
дэн лъэлпашэу къызыфекхэрэ
ары. Бюроу «Деловой фарва-

тер» зыфиорэм иочилэу Антон
Соничевым къызэриуагъэм-
кэ, ёпкэ зэрэштгэгъэм фэ-
дэу почтэкэ къэбархэр цыфхэм
лъягъээсхэ шлоигъомэ, ар хэбзэ-
эхахь къулыкүм клонышь, лъэу
тхыль аритын фае.

Чыфхэр нахь лъаплэ хъунхэ ылъэкыщт

Урысыем и Банк шышхъэум
и 1-м къыщыублагъэу чыфхэр
организацихэм шлооки зимыгъэ
лэпчэгъянхэмкэ фондым
хагъэхъан фаер нахьыбэ
ышыгъэ. Аш ыпкэ къикеу ахъ-
щэм ыкычай къызэрэхъэрэм
Гүпчэ банкым нахь макъэ ышы-
нры иамал, аш аш дыкыгъоу
ахэм цыфхэм аратыре чыфх-
хэм процент тегхахью яэ
хэхъон ылъэкыщт.

Зэкэмкээ нормативхэм зэ-
раххэуцгъэр процент пункт
0,75-рэ. Банкирхэм къызэр-
лъягъэрэмкэ, шлооки зимыгъэ
лэпчэгъянхэмкэ фондым хагъэ-
хъан фаер нахьыбэ зэрашыгъэр
банк секторын сомэ милли-
ард 400-у къыфекхэрт.



Ямээ отпуск агъэкэкыгъ

Къэралыгъо къулыкүштэхэм
мээз отпуску аратырэр нахь
маки ашыгъэ. Джы ахэм мэфэ
35-м ычылдээлээ мэфэ 30 ныэп
зызэрагъэпсэфыщтыр. Мы юф-
ым ехыллээ Законым шы-
шхъэум и 2-м къучэ илэху-
гъэ. Нахынгээ зы ильэс къу-
лыхыкүштагъэм телтыгъэу зы
календарь мафэ аратыштгэгъэ-
мэ, джы ар стажым елтыгъэ
хууцгъэ. Цыфхэм къэралыгъо
къулыхыкүштагъэу илэр зы ильэс-
тым къыщыублагъэу ильэсит-
хэм нэснымэ — 1 мафэ фагъэ-
нафэ, 5-м къыщыублагъэу 10-м
нэснымэ — мэфи 5, 10-м къы-
щыублагъэу 15-м нэснымэ —
мэфи 7. Стажыр ильэс 15 ыкы
нахьыбэ мэхъумэ — мэфи 10.

Кызэрэри агъэпсыгъ

Гражданствэ къыдэхыгъэним
пиль юфыгъохэр нахь кызэрэри
агъэпсыгъэх. 2002-рэ ильэс-
ымы ыуж Урысыем щеджэхи
сэнхэхтээ зээзгэгъэтигъэхэу
тихэгъэгу ильэситурэ юф щызы-
штагъэхэр шлооки имылэу ильэс-
и 5-рэ ежэнхэ фаеу ыпэктээ
зэрэштгэгъэм фэмыдэу, джы

гражданствэ къыдэхыгъэним
ехыллээгъэ тхыльхэр атынхэ
альэкыщт. Кызэрэри юфыгъэм
тетэу гражданствэ къыдэхыгъэн-
им джащ фэдэу къэдэунхэ
альэкыщт предпринимательхэр
ильэс 3-м къыщымыкэу ахэр
тихэгъэгу бизнесым щыпылты-
гъэхэм ыкы Пенсионхэмкэ фон-
дым ибюджет сомэ миллионым
къыщымыкэу хагъэхъагъэмэ.

Кушхъэфэчъэ гъогухэри къидалытэштых

Къалэхэмрэ чылагъохэмрэ
апхырыкырэ гъогухэр гъэпсы-
гъэнхэм ехыллээгъэ проекхэр
зэхагъэуцохэ зыхыкэ, кушхъэ-
фэчъэ гъогухэмрэ лъэрсрикэ-
гъогухэмрэ къидалытэнхэ фае.
Аш фэдэ шэпхъакэ апэрэу
хагъэхъагь тэхрэгламентэу «Ав-
томобиль гъогухэр щынэгъон-
чэу гъэпсыгъэнхэр зыфиорэм».

А шапхъэр зэфэдэу ашыгъэп-
сыгъ Евразийскэ экономическэ
союзым хэхъэрэ къэрал-
хэм.

А шапхъэр альыгъэсирэп гъо-
гухэу пстэуми агъэфедэрэ
объектхэм ахалытэхэрэм,
спортивнэ гъогухэм, промыш-
леннэ предприятиехэм ыкы
псэүлэхэм ягъогухэм.



Сэнэшхэм атырэр нахь макъэ ашыгъ

Шышхъэум и 3-м къыщыублагъэу мэхъумэ-
шыгъэ ыкы фермер хызметшлэхээр алко-
голь зыхэль шонхэр къэзыхыгъэрэм лицен-
зие къаыхыгъэним фэш атыштгэгъэ сомэ мин

800-р сомэ мин 65-м шомыкыщтэу агъэнэ-
фагь. Экспертхэм зэралытэрэмкэ, аш ишуа-
гъэкэе уасэ зыфашырэ лъэпкыкэхэр къе-
жээнхэ ыкы идэгъуцгээхэр нахь макъэ хунхэ
ылъэкыщт. (Тикорр.).

ТИСПОРТ ЩЫЦІРЫПОХЭР

Чемпионхэм ябэнакІэ зэфэд

Дунаим идышьэ медальхэр Алхъо Сыхъатбый гъого-гъуитІо, дунаим и Кубок гъогогъуитІо, Европэм идышьэ медальхэр гъогогъуи 5 къыдихыгъэх. Урысыем къызашыкыгъэ командэ хэтэу Европэм ичемпион хъугъэ. Урысые Федерацием идышьэ медальхэр гъогогъуи 5 къыдихыгъэх.

Адыгэ Республикаем итын анахь лъапІеу медалье «Адыгейим и Щытхъузехъэр» къыфагъешшошагъ, Урысыем спортсменкэ изаслуженне мастер, Адыгэ Республикаем самбэмкэ инфедерации ирэзидент.

Олимпиадэ джэгунхэр Рио-де-Жанейро зэрэштилохэрэм тыллыгылээ, медальхэр къыдэзыхыгъэр къыхэтгэшых, — къялате Алхъо Сыхъатбый. — Лъэшэу тигуалэ Мыеекъупэ бэнэпэлэджаплэм зыщызыгъесэгэе Мудрэн Бисльан дышьэ медальор къызэрэфагъешшошагъэр.

Сыхъатбый, непэ тыззІукІэнэр къызыхэкыгъэр гъэзетеджэхэм къагурыІо тшоигъу. Бисльан самбэмкэ Мыеекъупэ щыбанээ, спортышном хъхъагь.

Ары зэрхүгъэр, ау егъялпэм лъапсэ зэрэфишыгъэм зэфэшхъяафу къытегущыи. Шыпкъэр амышэу къысщэху.

Къэбэртэ-Бэлькъарым Мудрэн зэшхэу Бисльан-рэ Асланрэ къикІыхи, Хъэпэе зэшхэр ятренерхэр

самбэм зыфагъасштыгь.

— Зэшилтури зэнэкъохухэм нахьыбэр ахэлажьэх ашлонгыуагь шхъае, яонтэгъугэ зэрэмакмэ къыхэклэу ягхэлхэр къадэхүштэгъэп.

Сыхъатбый, ори килограмм 60-м уионтэгъугъэ зэрэнмисырэм фэшI дзюдом уишынкъэу ушыбаништыгъэп.

— Тэрэз зыфаплэр. Килограмм 56-рэ къэпщечи зыхъукI, самбэмкэ дунэе зэлукIгъухэм уахэлжээн ольэкы. Армен Биджосянрэ сэрыре тионтэгъугъэхэр зэпчыжьагъэхэп. Аш фэш тренерэу Хьот Юныс ныбжыкIгэхэм якуп ипащэу Мудрэн Бисльан тоф датшэштыгь.

Самбэмкэ узэрэбанэштыгъэр дэгьюо къесэшІжы. КъуачIэр, къулайныгъэр зэпхыгъихэу зэрэбгъэфедштыгъэхэр Бисльани къыльэгъуштыгь.

— Езгээштыгъэп, ау еслюштыгь бэнэпэлэ алтырэгъум шыкъеу щызъэфедэхэрэм нахьышоу къяпплынэу.

Мудрэн Бисльан самбэмкэ дышьэ медальхэр къыхыхэ зэхъум, Алхъо



Сыхъатбый фэдэу банд спортым хэшыкI физи-Іхэм алтыгъештыгъ...

Алхъо Сыхъатбый штабэу мэшхи. Үшшхъэ къылэти, нэгушоу къысэлтигь, ау зэдэгүшүйгүр лъигъэктөнэм дэгүлгэгээп. Сэри сиупчIэхэр лъызгэжкотэнхэ фаеу хъугъэ.

БэнакІо пэчч алтырэгъум хэкІыпI эхыгъэхэр къышгэгэтих. Алхъо Сыхъатбый сида анахьэу къидэхүштэгъэп.

— ПсынкIеу сиэрэгупшиштым, бэнаплэм пытэу сиэрэтиштым, алтырэгъум ушыхуко зэрэмхүштэгэхэм тренерхэм сиғагъасштыгь.

Зы бэнэгъум текIони-гъэр нэгъеупIэнгъуи 3-кIэ къышыдэхэу слэ-гъугъэ.

— Спортым амалэу къуитырээр макIэп. Тренерхэр, къэлэгэдэжэхэр, ныбджэгъухэр пытгъупшэхэрэп, къуюшьыих, ураягупшиш.

Самбэмрэ дзюдомрэ зэтэгъашэх, ухадэу уахьтэ къыокIугъэба?

— Дзюдор бэнэкIе дахэу тэллыгэ. Самбэм ушыбэнэнир нахь

къин, куачIеу тэбгээкIуадэрэр нахьыб. Дзюдомкэ узэбэнэрыэм ыкыб алтырэгъум нэбгээсныир нахь 1шшэх.

Мудрэн Бисльан сида о епIощтыгъэр? Самбэр къыхихынэу уфэягъя?

— Нурбай, Олимпиадэм хэлжээнэу мурад зышыгъэм сида епIуа гъэми, хэбгээкую зэрэмхүштэгэхэм уптылын фаеу слытэштигь.

Самбэр спорт лъэпкъ гъашІэгъон, ау Олимпиадэ джэгунхэм ахагъахэрэп.

— Сшэрэп ар къызхэкIырэр, зэхэшаклохэр мэшчиш сшошы. Урысыем спортсменхэм дышьэ медальбэ самбэмкэ къахын альэкIыщ. Бисльан дзюдом зыфигъази, дышьэр къызэрихыгъэм фэшI сиғэгушуагь.

Сида ибэнакІэ къыхэб-гъещырэр?

— Бэнаплэм уахьтэр щегээлъапIе, лыгъэ шыгыкIе зэрэхэллыг, адигэгү зэрилэр, псынкIеу зэрэгупшишэрэп алтырэгъум къышэлжэгъох. Янэ-ятэхэм, тренерхэм сафэрэз.

Бисльан мы мазэм и 17-м Мыеекъуапэ къэкІо-нэу щыт. Сида тигъэзет-еджэхэм аш фэшI къялпо-шыр?

— Яофхэр щагъээзынхэш, агу къидеэу фэгушонхэу сиғай. Ти-республикэ и Лъышхъэу Тхъаклушина Аслан спортым къыхэкыгь. Аш фэдэ зэлукIгъухэм мэхъэн ин зэраритырэд дэгьюо сшшэш, зэхахэр гээшгэхон хүщэту сэлъытэ. Опсэу, Бисльан! Спортым гъэхъагъэу щыпшишэм зээжош республикэхэр зэфошэх.

УигухэлъышIухэр къыбдэхъунхэу Тхъэм си-пфельэIу.

— Тхъауеғэлэпсэу. Сурэтым итыр: Алхъо Сыхъатбый.

Зэхэзыщагъэр ыкIи къыдэзы-гъэкIырэр:
Адыгэ Республикаем лъэпкъ Иофхэмкэ, ИкIыб къэралхэм ашы-псэурэ тильэп-къэгъухэм адиряIэ зэпхынгъэхэмкэ

ыкIи къэбар жъугъэм иамалхэмкэ и Комитет Адресыр: ур. Крестянскэр, 236

Редакциер зыдэшыIэр:
385000,
кь. Мыеекъуапэ,
ур. Первомайскэр,
197.

Телефонхэр:
приемнэр:
52-16-79,
редактор шхъяIэм
иапэрэ гуадэр:
52-49-44,
редактор гуадэр-
пшээдэкIыж зы-
хыырэ секретарыр:
52-16-77.
E-mail:
adygvoice@mail.ru

Зыщаушыхыты-гъэр:
Урысые Федерацием хэутын Иофхэмкэ, телерадиокъэтынхэмкэ ыкIи зэлъы-ИсыкIэ амалхэмкэ и Министерствэ и Темир-Кавказ чыпIэ гъэйоры-шапI, зэраушыхы-тыгъэ номерыр ПИ №ТУ23-00916

Зыщаухаутырэр
ООО-у «Полиграф-ЮГ»,
385000,
кь. Мыеекъуапэ,
ур. Пионерскэр,
268

**ЗэкIэмкIи
пчагъэр
4041
Индексхэр
52161
52162
Зак. 472**

Хэутын
уздыкIэтхэнэу щыт
уахьтэр
Сыхъатыр 18.00
Зыщаухаутыр
уахьтэр
Сыхъатыр 18.00

Редактор
шхъяIэм
Дэрбэ Т. И.

Редактор
шхъяIэм
игуадэр
МэшлIэкъо С. А.
ПшээдэкIыж
зыхыырэ
секретарыр
ЖакIэмкIо
А. З.

ГАНДБОЛ

ЦыхъашІэгъум уегъегушхо

Урысыер — Швециер — 36:34 (15:18).
Шышхъэум и 10-м Рио-де-Жанейро щыззІукIагъэх.



тикомандэ нахьышIоу ыгъэцакIэхэу зеублэм, текIони-гъэм фэкIуагь. Арэу щытми, тиспортысменхэм яешIакIэ зэблахъуныр сида къызынкырыкIагъэр?

— УлчIэ дэгью, аш сиқъежэштыгь. УлчIэ уильынэм, іэгуаор хъагъэм иудзэнэм фэшI ухуумэн іофигохэр дэгьюо бгээцкIэнхэ фад. Виктория Калинина зэлукIгъум къэгъэзапI фишыгъэу сэлъытэ. Иэгуаор бэрэ къызакIидээжыгь. Тикомандэ ыпэкIэ илтыннымкэ зэхэшэцкIо дэгьюхэр къызэрэхэгъэхэм ишIуагъэ къэлэгъуагь.

**Пчагъэр зэрэлъыкIуа-тэштыгъэр: 20:24, 27:27,
27:28, 29:30, 31:31, 32:31.**

— Аужырэ нэгъеупIэгъухэм рэхьат сыхъугъэми, текIони-гъэр къыдахынэм фэшI типшашхэхэм, тренерхэм амалэу къагьотыгъэр къыхэсэгъэш.

Зичэзыу ешIэгъур Ар-гентинэм дытиIэшт.

— Непэ зэлукIэгъур Рио-де-Жанейро ѢыкIошт, алэрэ чыпIэл кулем тикомандэ къыщыдихыштэу, медальхэм афэбэнэштэу тэгүгъэ. Сурэтым итыр: Валерий Гончар.

Нэклубгъор зыгъэхъазырыгъэр ЕМТЫЛЬ Нурбай.

ЕплъыкIэхэр

Мыеекъупэ «АГУ-Адыг-фым» иныбжыкIэ команда итренер шхъяIэм Валерий Гончар гущыIэгъу тифхэхугъ.

— Швециер іэгоуи 6-кIе тапэ итэу уахьтэ къыхэкIыгь, — къялатэ Валерий Гончар. — Ев-

гений Трефиловын игъом зэхъо-кыныгъэхэр ешIэгъум хильхагъэх. Влада Бобровниковар ухуумэн іофигохэм афигъэзагь. Анна Седойкинам шъобж къызытыращэм, ешапIэм икIыжыгъ. КъэлапчIэм Мыеекъупэ ѢыкIи пшъашшэу Виктория Калинина иууцаагь.

Седойкинам къэтыубы-рэп, ау къыхэдгъэшы

